

ሰንበት ዘዕጉለ ቋዓት

(ነሐሴ 22 2008 ዓ.ም. 8/28/2016)

መዝሙር፡ ይሁብን ዝናሙ...

ንባባት፡ ዕብ 11:1-19፥ ያዕ 1:17-ፍ፥ ግ.ሐ. 22: 6-22፥ ሉቃ 12:35-40።

ምስባክ፡ ዓይነ ኩሉ ይሴፎ ኪያከ፥ አንተ ትህቦሙ ሲሳዮሙ በጊዜሁ፥ ትሰፍሕ የማንከ ወታጸግብ ለኩሉ እንሰሳ ዘበርዓትከ። “ፍጡራት ኩሎም ብተሰፋ ንአኻ ይጽቦዩ፥ ንሰኻ እውን በብጊዜኡ ምግብም ትህቦም። ኢድካ ብልግሲ ትዝርግሕ እሞ ንፍጡር ዘበለ ኹሉ ብበረኽት ተጽግቦ” መዝ. 145: 15-16።

መዝሙር፡ “ዝናም ብግዜኡ ይህበና እኽሊ በረኽት ይጽግወና ክረምቲ ይኸፍተልና ምሕረት የውርደልና በረኽት ዝናም የፍስሰልና፥ ዓይነ ከፊቱ የማኑ ዘርጊሑ ምሕረቱ ይሰደልና፥ ኅጢአት ኪሓድግ ተፈቐድሉ እዩሞ አዲነቲ ኩሎም ንዓኻ ይስፈዎ በብግዜኡ መግቦም ይቕበሉ፥ መን እዩ እቲ ንባሕርን ንነፋሳትን ዚእዝዞም ኅይታ ሰንበት ስለ ዝኾነ ጨቓውቲ ኳኻትን ዓሣታትን አናብርን ይጽውዕዎ ንሱ ከአ ብታሕጓስን ብሰላምን ሰላም” እናበለ ሓልዮትን ፍቕርን ክርስቶስ ይገልጻልና።

ካብ ነሐሴ 10-28 (ማኅበረ በኩር) ዘሎ ሰናብቲ ኣብርሃም፥ እጻለ ቋኣት፥ ደሰያት፥ ዓይነ ኩሉ እናተባህለ ይስመ። ከም ኣተሓሳስባ ልጡርግያና ክረምቲ ካብ ሰነ 26 ክሳብ መስከረም 25 ዘሎ ጊዜ እዩ፥ ስለዚ ጌና ኣብ ጊዜ ክረምቲ ኢና ዘሎና፥ ነዚ ዘሎናዮ እሞን ፍሉይ ዝገብሮ ብዓለ ፍልሰታ ኣብ 16 ነሐሴ ስለ ዘበዓልና ኣብዚ እሞን እውን ኣሰር ማርያም ተኸቲልና ንሰማይ ዝበቅዕ ሕይወት ሒዝና ክንጉዓዝ የዘኻኸረና። እዚ እሞን ኩሉ ዝሕጎሰሉ ሰዊት ፍረ ዝርአየሉ ሰብን እንሰሳን ዘመስግኑሉ እሞን ስለ ዝኾነ ሕጉስ ሕይወት ክንለብስ ይሓተና። ኣብ ሕይወትናን ኣብ ሕይወት ካልኣትን ሓጎስ ክንፈጥር ድላይ ኣምላኽ እዩ። ምሉእ ሓጎስ ምስ ኣምላኽ ምስ እንኸውን ጥራሕ እዩ ዝርከብ።

ኣብ ምውዳእ ዓመት እናተቐራረብና ኣብ ዘሎናሉ እሞን ኣብ ኣምላኽ ክንምለስ ዝሕግዝ ንባባት ኢና ሰሚዕና። ቅዱስ አቦና ዮሐንስ መበል 23 ሓደ እሞን “ክርስቶስ ብዳግም ክመጽእ እንከሎ ከመይ ኮና ክንጸንሖ ይግባእ ኢሎም ምስ ሓተትዎም” “ኩሉ ጊዜ ዝተጸመድኩም ኩኑ” ኢሎም መሊሶም። ኣምላኽ ክመጽእ እንከሎ ተሰናዲና ኣብ ጽቡቕ ነገራት ተጊህና እናዓየና ከሎና ክንጸንሖ ይግብእና። ኣብ ስራሕ ኣልቦ ከሎና ከይመጽእ ክንጥንቀቕ ኣሎና። እዚ ማለት ከአ ብእምነትና ድኹማትን ኣመት ዘይብልናን ከሎና ክመጽእና የብሉን። እምነት ዝመልኦ ሕይወት ሒዝና ክንጸንሖ ኣሎና።

ሰብ ካብቲ ሎሚ ብዙሕ ኣጸጊምዎ ዘሎ ንኣምላኽ ዝኸውን ጊዜ ይስእን ኣሎ። ኣብ ሸብደብድን ኣብ ምድላብ ሃብቲ ክጎይን ሃንፍነፍ ክብልን ይርኣ ሽዑ ንመጻኢ ሕይወቱ ዝኾነ ከይሓዘ እንከሎ መጸዋዕታ ትኣክል እሞ ኣብ ተስፋ ቊርጸትን ዋሕዲ እምነት ኣንከሎ ኣብ ቅድሚ ኣምላኽ ይቐውም። ኣብዚ ዘሎናዮ እሞን ነዚ ነገራት ዓው ኢልካ ምዝራብ ዳርጋ ተሪፋ ይመስል ንሰብ በቲ ዘለዎ ሕይወት ክሕጎስ ደፊርካ ግጉይ መገዲ ሒዝካ ኣሎኻ ተመለስ ተመለሲ ስኣን ምባል ዘኸበርናዮም መሊሉና ሱቕ ኢልና

ንአይ አይጽልኦኒ እምበር ዝገብሮ ንእኡ ይምልከት እናበልና ሓውናን ሓፍትናን ንመገዲ ጥፍኦት እናኸዱ ሱቕ ኢልና ንርኢ ኣሎና።

ኣብ ጉዳይ እምነት ደፋራት ክንከውን ኣሎና። ንሓቕን ንድላይ ኣምላኽን ክንምስክር ትሑዛት ኢና። ከም ዮሐንስ መጥምቕ ንንጉሥ ከይተረፈ ንዝገብሮ ጌጋ ክነግሮ ኣሎና። ፈሪሕና ወይ ጥቕምና ከይጎድለና ወይ እውን እንታይ ገደብኒ ኢልና ሰባት ሕይወቶም ዓንቃፊ ክፍኦት ዝመልኦ እንከሎ ሱቕ እንተ በልና ንሕና እውን ተሓባበርቶም ኢና። ደፊርና ካብቲ ዝነበርዎ ሕይወት ንኣብነት ብዘይ ቃል ኪዳን ንዝነበሩ፣ ሓመይቲ፣ ኣብ ዝርጋንን ምስኡ ዝኸይድ መስተ ድራግ ዝኣመሰሉ ዝነበሩ፣ ሓሰውቲ፣ ኣብ ቅድሚ ሰብ ንፉዓትን ለባማትን ዝመስሉ ግን ካልእ ሕይወት ዝነበሩ ደፊርና ክንዛረቦም ይግብኣና። ኣብ መልእኽቲ ዮሐንስ ነዚ ብዝርኢ ከምዚ ዝብል ንረክብ “ዝኾነ ይኹን ትምህርቲ ክርስቶስ ከይታዘ ናባኻትኩም እንተ መጸ ኣብ ቤትኩም ኣይትቀበልዎ ሰላምውን ኣይትበልዎ፣ ከመይ እቲ ሰላም ዚብሎ ኣብቲ እኩይ ግብሩ ኃቢርዎ እዩ” (2ዮሐ 1፡10-11) ይብል።

ኣምላኽ ዝደልዮ ሕይወት ክንመርሕ ጽወዓት ኢና፣ ነዚ ክንገብር ኣብቲ ቃሉ ዝብለና ብምሉእ ክንእለኽ ኣሎና። ምስ ክርስቶስ ቀጻሊ ዝኾነ ዘተ ሃልዩና ኣብ ቅድሚኡ እመናት ኮና ንካልኦት ኣብነት ዝኸውን ሕይወት ክንመርሕ ኣሎና። ጸዋዕታና ንዓለም ብርሃን ክንከውን እሞ ንሓቕን ንጽድቕን እትኣምን ዓለም ክንጽ እዩ። ኣብ ጸልማት ንዘሎ ሕልና ብርሃን ድሕነት እንኹልዓሉ ንሓና ኢና። ኣብ ሓዲስ ዓመት ነዚ ከዘኻኸረና ሆየ ሆየ እናበልና ንዓድና መብራህቲ ሒዝና ንዘውር እሞ ነዛ ዓመት ከመይ ኣሕሊፈና ብርሃን እናህብኩዶ ወይስ ዘንጊዔ ኣብ ሕይወት ሰባት ጸልማት እናኣኦቶኹ ኢልና ንርእስና ንሕተት። ዓለም ሎሚ መቐረት ጣዕሚ ክርስትና ጠፊእዎ ኣብ ሰንፈላልን ኣብ ጥልመትን ትርከብ ኣላ፣ እዚ እንርእዮን እንሰምዖን ዘሎና ሓቂ እዩ። ክርስትያን መስካሪ እምነቱ ምጂኑ ሓዲጉ ከምንፋስ ዝወቕዖ የማን ጸጋም ይላኻዕ ኣሎ። ርግእ ንበል ልቦና ዝመለኾ ሕይወት ሒዝና ዓድናን ቤተ ክርስትያናን ነኽብር ሽው ቅሳነት ሰላም ክነግሰና እዩ።

ጌጋ ጨረሽና ክንገብር ኣይግብኣናን ምኽንያቱ ብእምነት ብዙሕ ተዋሂብና ኣሎና ብዙሕ ከእ ክንሕተት ኢና። መንግስቲ ኣምላኽ ክንሃንጽ ብመድሕና ዝተዋህበና ዓቢ እምነት እዩ። ብሕወትናን ብሰብከትናን መንግስቲ ኣምላኽ ኣብ ልቢ ሰባት ክኣቱ ከምኡ ነቶም ዘይሰምዕዎ ክነግሮም ተልእኮና እዩ። ሰብከተ ወንጌል ንውሑዳት ካህናትን ማሕበራትን ዝሕደግ ኣይ ኮነን ኩልና ብጸጋ ጥምቀት ኣብ ማኅበር ክርስቶስ ዝኣቶና እንለብሶ ሓላፍነት እዩ። እዚ ዝበለጸን ዓቢ ሓላፍነትን እዩ።

ቃል ኣምላኽ ኣብ ኩሉ ልቢ ክኣቱን ክስምዓን ክንገብር፣ ምስጢር ኣምላኽን ፍቁርን ክነግር እዋኑ ይሕግዘና እዩ። ኣብ ቅዱስ መጽሓፍን ኣብ ሕይወት ቅዱሳንን ከም እንርእዮ ጉዕዞ እምነት ነውሕን ተጻብኦ ዝበዝሖን እዩ። ነቲ ምስ ኣምላኽ ዘሎና ርክብ ክነቋርጽ ከም ፈተናን ጸላእትን ኮይናም ዝቐርቡና ብዙሓት እዮም። መድኃኒና ኩሉ ጊዜ ንቐኣት ኮና ክንጽብ ይነግረና። “ሰራቂ ዝመጽኣላ መዓልቲ ኣይትፍለጥን እያ እሞ ንቐሑ” ይብለና።

ሓደ ሃብታም ኣመሪካዊ ኣብ ቫቲካን ክዛወር ዕድል ረኺቡ ከምኡ ኣብቲ ጳጳስ ኣብ ጊዜ ሓጋይ ዘዕርፉሉ ኣብ ካስትል ጋንደልፎ እውን ወሲዶም ኣብኡ ፍሉይ ቤት ጽሕፈት ጳጳስ እውን ክኣቱ ክኢሉ። ኣብቲ ናይ ጳጳስ ቤት ጽሕፈት ሓንቲ ወርቃዊት ተለፎን ርእዩ ከምኡ በዛ ተለፎን ኣብ ኣምላኽ ብቐጥጣ

ክድውል ትኸእል ኢሎም። ክጥቀመላ ዝኸእል እንተ ኹን ምስ ሓተተ ግን ፍርቂ ምልዮን ክከፍል ከምዘልኦ ተነገሩ ስለዚ አይደወለን። ሽዑ ንእግረ መገዱ ብክየርላንድ ካብቲ ኣብሓጎታቱ ዝመጽእዎ ክርኢ ብእኡ ሓሊፉ ኣብ ሓንቲ ቍምስና ኣላጊሱ ነቲ ቆመስ መዝገብ ከርእዮ እና ሓተተ ኣብ ቅድሚኡ ኣብ ቤት ጽሕፈት ቆመስ እንደገና ወርቃዊት ተለፎን ርእዮ። ልክዕ ከምታ ናይ ርእሰ ሊቃነ ጳጳሳት ብቐጥታ ናብ ኣምላኽ ክድውል ከምዝኸእል ነጊሮም። ክንደይ ከም ዝኸፍል ምስ ሓተቶም 12 ሰናቲም ንሰለስተ ደቐኞ ኢሎም። ብምግራም ኣብ ቫቲካን ፍርቂ ምልዮን ከኸፍሉኒ ደልዮም ነሮም ከመይ ኢሎ ኣብዚ ሓሲሩ እናበለ ብምግራም ንቆመስ ሓቲቱ። ቆምስ እወ ከምእዩ እዩ ግን ኣብዚ ኣብ ውሽጢ ሃገር ኢኻ ትድውል ዘሎኻ ኢልዎ ይብሃል።

ምስ ኣምላኽ ምርኻብ ከም ሓደ ተለፎን እንድውሎ ክሳብ ክንድኡ ቀሊል ድዩ? ኣምላኽ ክራኸበካ/ኪ ፈቲኑዶ ይፈልጥ? ኣምላኽ ተለፎን ገሩልካዶ/ኪዶ ይፈልጥ? እወ ኣምላኽ መዓልቲ መዓልቲ ይራኸበና ። እቲ ሕቶ ንሰምዕዶ እዩ። መደበር ራድዮታት 24 ሰዓት ይዛረባ እየን እንተ ሰማዕናየን ጥራሕ እዩ ከምዚ ተባሂሎ ክንብል እንኸእል እምበር ብስም ኣብ ኣየር ፈነውኦ ተሰሚዑ ማለት ኣይኮነን። ኣምላኽ ዕለት ዕለት ይዛረበና እዩ ግን ንሕና እንተ ሰማዕናዮ እዩ እቲ ቁምነገር። ኣብ ናይ ሎሚ ወንጌል “ኣቐኞኹም ዕጡኞ መብራህትኹም ብሩህ ይኹን” (ሉቃ 12: 35) ይብለና።

ኣብ ገለ እዋን ብዘይተጸበናዮ መገዲ ገሩ ይራኸበና። “ወዲ ሰብ ብዘይሓሰብክምዎ ጊዜ ኪመጽእ እዩ እሞ ዝተዳለኹም ኩኑ” (ሉቃ 12: 40) ይብለና። ኣምላኽ ብዘይ ተሓስበ ጊዜን ብዘይተጸበናዮ መገድን ይጽውዓና። ነፍስወከፍን ኣምላኽ ዝዛረቦ ኣሎና ገሊኡ እዋን ክንርእዮ የጸግመና እና ኣንጸርጸና ኣምላኽ ካባይ እንታይ ይደሊ ኣሎ ኢልና ኣምሪርና ንሓትት። ብጸሎትን ብትዕግስትን ንነገራት ኣብ ኣምላኽ እንተ ኣንበርና ዘይፍታሕ ጸገም ዘይስገር ፈተና የለን ሓንትስ ትዕግስትን ጸሎትን ንግበር።

ሓደ ካብቲ ዓመት ክውዳእ እንከሎ ክንገብሮ ዝግብእና ንርእስና ዝኸውን ጊዜ ወሲድና ምስ ነፍስና ክንዛረብ ከመሎኹ ዘጉደልክዎ እንታይ ኣሎ? ክንብሮ ዝግብእኒ እሞ ብሕመቕይን ብኸፍኣተይን ዘይገበርክዎ እንታይ ኣሎኒ ኢልና እንሓተሉ እዋን እዩ። ምሕታት ጥራሕ ዘይኮነ መልሲ ሂብና ክንኸእል እሞ ክንገብሮ ዘሎና ክንገብር ኣሎና። ኣፍደገ ዓመት ክትዕጸ ቀሪባ ኣላ ምስ ዕዳና ኸሎና ንሓዲስ ዓመት ኣይንእተዎ። ዓመትና ኣምላኽ ሒዝና ተሓዲስና ምስ ሓዲስ መንፈስን ተስፋን ንጀምር።

ኣብ ታሪክ ሓዲስ ዓመት ክኣቱ እንከሎ እሱራት ይፍትሑ ብኡሳት ይዕረቑ ብዙሕ ነገራት ኣብ ጽቡኞን ዘሓጉስን ነገራት ይልወጡ ብሓቂ ጽቡኞ ባህሊ እዩ። ሎሚ ከምትማሊ ንሕና እውን ካልኣት ክገብርዎ ዘለዎም ክንርኢ ዘይኮነ ንሕና እውን ሕይወትናን ሕይወት ካልኣት ክልወጥ ጽቡቕ ንግበር። ልዕሊ ኹሎ ሰላም ዝሰፈኖ ልቢ ሒዝና ሓዲስ ዓመትና ንእተዎ።

ኣምላኽ ክንሰምዖ ብዝተፈላለየ መገዲ ክንገብሮ ዘሎና ክሕብረና ኢሎ ይዛረበና ኣሎ። ንገለና ምስ መባእስትና ክንዕረቕ፣ ንገለና ተቐይምናዮ ንዘሎና ክንሓድግን ክንዕረቅን፣ ንገለና ብኃጢአትና ክንሳሕ፣ ንገለና ካብ ክፍኣት ግብሪ ክንወጽእ፣ ንገለና ኸኣ ካብ ዘራእቲ ጽልኢ ዘራእቲ ፍቕሪ ክንከውን ይዛረበና ኣሎ።

ዘስተውዕል ልቢ ሃበኒ ጎይታይ፥ ዝሰምዕ እዝኒ ሃበኒ ጎይታይ ክንብል እዎኑ እዩ። አእዛና ቃል አምላኽ ካብ ምስማዕ ዘንጊዐን እንተ አለዎ ሎሚ ወደይ/ጌለይ ስምዑኒ እናበለ ቃል ወላዲ የስምዓና አሎ። ልብና ተራሩ እንተሎ ከለስልሰልና ንጸሊ ደረኛ ልቢ ሒዝና እንተ ተጎግዝና ክንሳቕ ኢና። ሕማምና ሎሚ ሕክምና ንርከበሉ ሽዑ ክንሓዊ እሞ ደቂ ብርሃን ኮና ብሩኽ መስቀል ክበርቀልና።

አብ ናይ ሎሚ ወንጌል ንቕሓትን ዕጡቓትን ኮና ክነብር ይነግረና። “ዲያብሎስ እቲ መጻርርቲኹም ዝውሕጦ ደልዩ ከም ዚጎዝም አንበሳ ይዘውር አሎ እሞ ተጠንቐቕ ንቕሑ” (1ጴጥ 5:8)። ጸላኢ ዘለዎ ሰብ ኩሉ ጊዜ ይጥንቀቅ እዩ ምኽንያቱ ጸላኢኡ እንታይ ከም ዝገብሮ ይፈልጥ እዩ። ንሕና እውን ሰይጣን ጸላኢና ከይዕወተልና ነቕሕና መገዲ አምላኽ ንሓዝ።

ኦ ክርስቶስ መድኃኒና ንቕሓትን ዕጡቓትን ኮና ክንጸንሕ ዝምሃርካና ነመስግነካ አሎና። ዕለት ዕለት ጸሎት እናገበርና ስንድዎት ክንከውን፥ ሰንበት ሰንበት ቅዳሴ እናሰማዕና ካብ ሥጋኻን ደምካን እናተሳተፍና ማሳደርካ ክንከውን ብኃጢአትና እናተነሳሕና ናይ ፍቕሪ ስራሕ እና አዘውተርና ከም እንነብር ግበረና። አብ ጽንኩር እሞን ከይተረፈ ካብ ፍቕርኻ ከይንፍለ ጸጋኻ ሃበና።

አባ ንጉሠ ፍሥሓ